

30 ta' Gunju, 1947.

Imħallfin :

Is-S.T.O. Sir G. Borg, Kt., M.B.E., LL.D., *President*.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Gio Maria Ciappara *versus* Antonio Cassar et.**Hajt Diviżorju — Triq — Sit Fabbrikabili — Proprjetà —****Art. 457 u 447 (1) tal-Kodiċi Civili.**

*Il-hajt diviżorju li jifred il-proprjetà ta' żewġ sidien għandu, fl-assenza ta' proxi kuntrarji, jitqies bħala komuni.*

*L-artikolu tal-liġi li jagħti dritt lil wiehied mill-ġirien li jobligha lill-iehor jikkontribwixxi sehemu mill-ispejjeż meħtieġa għall-bini jew tiswija tal-hajt diviżorju huwa applikabili għall-każijiet ta' btieħi, ġonna u għelieqi; għathekk mhux applikabili meta l-proprjetà limitrofa hija triq privata minn banda, avolja mistuħa għat-transitu publiku, u art sdingata jew sit fabbrikabili mill-oħra.*

*Jekk imbagħad il-hajt huwa proprjetà esklużiva ta' wiehied mill-ġirien u jifred din il-proprjetà minn proprjetà ta' gar ieħor li hija triq privata, avolja mistuħa għat-transitu publiku, dan il-gar ma għandux interess li jgħieghel lil sid dak il-hajt li jerga' jibnieħ jekk ikun imwaqqf', u għathekk ma jistax jobligah italla' dak il-hajt.*

Il-Qorti, - Rat iċ-ċitazzjoni quddiem il-Prim'Awla tal-Qorti Civili tal-Maestà tar-Re, fejn l-attur, wara li qal li l-konvenuti waqogħu l-hajt ta' maqjel li jiddividih mill-proprjetà tiegħu li tinsab fi Triq il-Ġdida żbukkanti fuq Strada Vitorja, Hal Qoroni, u li l-hajt li jiddividi parti oħra minn din il-proprjetà mill-proprjetà tal-konvenuti jinsab imġarraf; talab li l-konvenuti jiġu kundannati jibnu f'qasir żmien a spejjeż tagħhom l-imsemmi hajt diviżorju tal-maqjel u jiġu kundannati jikkontribwixxu għall-ispejjeż tal-bini tal-hajt diviżorju komuni fuq imsemmi bejn il-proprjetà l-oħra tal-kontendenti, u fil-każ li ma jagħmlux dan, huwa jiġi awtorizzat jibni a spejjeż tal-konvenuti l-imsemmi hajt tal-maqjel, u a spejjeż komuni l-hajt diviżorju l-ieħor, taħt id-direzzjoni ta' perit arkitett li tinnomina din il-Qorti; u l-konvenuti jiġu kundannati jħallsu l-ammont korrisponenti għall-obligu tagħhom. Bl-

ispejjeż, flimkien ma' dawk tal-protest tat-22 ta' Jannar 1944, kontra l-konvenuti;

Rat in-nota ta' l-eċċezzjonijiet tal-konvenuti, li qalu li l-hajt tal-maqjel huwa ta' proprjeta' unika taghhom kif ammess fiċ-ċitazzjoni, u ghalhekk jistgħu jwaqqgħuh u jibnuh meta u kif iridu huma; u li relativament għall-hajt l-iebor l-attur irid jipprova illi dana huwa hajt komuni u li hu għandu proprjeta' illi tmiss mal-proprjeta' taghhom; illi huma xtraw is-sit imsemmi fiċ-ċitazzjoni bhala sit fabrikabili illi jmiss ma' Triq il-Gdida żbukkanti fuq Strada Vittorja u mhux ma' proprjeta' ta' l-attur; ghalhekk jitolbu l-kjamata fil-kawża ta' Ludgarda Farrugia nomine;

Rat is-sentenza mogħtija minn dik il-Qorti fit-28 ta' Għunju 1946, li biha giet miċhuda t-talba ta' l-attur, salvi lil dan kull xorta ta' drittijiet oħra jekk u skond il-liġi, u in vista tan-natura tal-kwistjoni ġie ordnat li l-ispejjeż jibqgħu mingħair taxxa, bid-dritt tar-registru kontra l-attur; wara li dik il-Qorti kkunsidrat;

Li mill-perizja rriżulta li l-fond ta' l-attur huwa triq privata miftuħa għall-publiku. Bejn dik it-triq u l-fond tal-konvenuti, li dari kien għalqa, hemm hajt li ġie mgarraf mill-publiku, probabilmment biex jiġi faċilitat l-aċċess għax-xelter li l-Gvern kien ikkostruwixxa fl-għalqa tal-konvenuti. Il-hajt tal-maqjel ġie maħtut mill-konvenuti jew bil-kunsens taghhom. Mill-pjanta eżibita fil-fol. 25 tal-proċess tal-kawża bejn l-istess partijiet (ċitazzjoni nru. 256 tal-1944) jidher li s-sit fabrikabili tal-konvenuti u l-art fejn hemm it-triq ta' l-attur dari kienu għelieqi; għaldaqstant il-hajt diviżorju li kien hemm bejn iż-żewġ għelieqi, fl-assenza ta' provi kuntrarji, għandu jittiehed bhala komuni bejn il-partijiet. Izda l-hajt tal-maqjel huwa esklużivament tal-konvenuti (art. 446-447 Kodiċi Civili). Il-lum iż-żewġ fondi ma għadhomx veri għelieqi; ta' l-attur sar triq privata soġġetta għat-transitu publiku, u tal-konvenuti hija art żdingata u mhux kultivata, iżda destinata għall-bini, kif rat il-Qorti fl-aċċess. Skond l-art. 457 tal-Kodiċi Civili, "kull wiehed jista' jġieghel lill-ġar jobrog sehmu mill-ispejjeż tal-bini jew tat-tiswija ta' hitan li jaqsmu "btieħi,

gonna jew għelieqi". Bħala liġi derogatorja għad-dritt tal-proprjetà, dik id-dispożizzjoni ta' dak l-artikolu tal-liġi għandha jkollha interpretazzjoni restrittiva, u għalhekk mhix applikabili għal każi li l-liġi ma tikkontemplax (Cfr. Baudry-Lacantinerie-Wahl, *Des Beni*, no. 984); u bl-ebda sforz ta' l-immaginazzjoni ma tista' ssib analogija bejn il-fondi msemmija mill-liġi u triq li, għalkemm privata, hija sogġetta u mistuha għat-transitu publiku, għax lanqas ma jista' jkun hemm identità fir-"ratio juris". Huwa minnu li dari kien hemm il-hajt komuni, iżda dana l-hajt għe unehhi minn terzi persuni mingħajr ebda htija tal-konvenuti jew awturi tagħhom. Barra minn dana, huwa ċar li l-attur irid italla' l-hajt għal sempliċi emulazzjoni biss. għax ma jidherx li l-hajt jista' jkunlu ta' ebda vantaġġ Prattiku jew li hemm bżonnu għat-tutela tal-proprjetà tiegħu;

Rat in-nota ta' l-appell ta' l-attur, u rat il-petizzjoni tiegħu, fejn talab li s-sentenza fuq imsemmija tiġi revokata, billi jiġu milqugħa d-domandi tiegħu bl-ispejjeż taż-żewġ istanzi kontra l-konvenuti;

*Omissis,*

*Ikkunsidrat;*

Ill. l-appellant fl-att taċ-ċitazzjoni, wara li ppremetta li l-appellati waqqgħu l-hajt tal-maqjel li jiddividi l-stess maqjel mill-proprjetà tiegħu fi Triq il-Gdida, Hal Qormi, u li l-hajt li jissepara parti minn din il-proprjetà minn proprjetà ta' l-appellati jinsab imġarraf, talab li l-istess appellati jiġu kundannati biex a spejjeż tagħhom jibnu l-imsemmi hajt diviżorju tal-maqjel u biex jikkontribwixxu għall-ispejjeż tal-hajt diviżorju komuni bejn il-proprjetà tal-kontendenti;

*Ikkunsidrat;*

Ill. kif jidher mill-pjanta eżibita fil-proċess, u kif il-Qorti kellha okkażjoni tosserva fl-aċċess li żammet, il-proprjetà ta' l-appellant imsemmija fiċ-ċitazzjoni tikkonsisti fi triq privata mistuha għall-publiku, li min-naħa ta' nofsinhar tmiss mal-proprjetà ta' l-appellati. Dina l-aħbar proprjetà tikkonsisti f'art li mhix qiegħda tiġi koltivata u li hija intiża għall-bir u f'biċċa oħra art li saret heġa waħda ma' dik ta' qabel u

xi żmien kien hemm fuqha mibni maqjel. Il-hajt li kien jaqsam il-proprjetà rispettiva tal-kontendenti gie mwaqqa' mill-publiku biex ikun jista' jidhol iżjed faċilment fix-xelter li kien hemm fil-proprjetà ta' l-appellati, mentri l-hajt li kien jaqsam it-triq mili-maqjel gie mahtut mill-appellati jew bl-inkariku tagħhom. L-ewwel hajt kien mibni bid-doblu u tas-sejjeħ, mentri t-tieni wieħed kien mibni wkoll biċ-doblu, iżda b'gebel aktar regolari. Billi l-proprjetà ta' l-appellant qabel ma giet konvertita fi triq privata kienet għalqa, u billi l-art fabbrikabili ta' l-appellati kiene għalqa wkoll, għalhekk il-hajt li kien jaqsamhom u li, kif ingħad fuq, gie mgarraf mill-pubbliku, għandu jitqies li kien komuni fin-nuqqas ta' prova in kuntrarju (art. 447 (1) tal-Kodiċi Ċivili). Il-hajt li kien jaqsam il-maqjel ta' l-appellati mill-għalqa, il-lum triq, ta' l-appellant għandu jitqies ta' proprjetà esklużiva ta' l-imsemmijin appellati, skond id-dispożizzjoni tat-tielet paragrafu ta' l-art. 446 tal-Kodiċi ċitat;

#### Ikkunsidrat ;

Illi l-appellant qiegħed jibbaża t-talba tiegħu għal kundanna ta' l-appellat: biex jikkontribwixxu għall-ispejjeż tal-bini tal-hajt li jaqsam il-proprjetà tagħhom minn dik ta' l-appellant, in bażi għad-dispożizzjoni ta' l-art. 457 tal-Kodiċi Ċivili, li jagħti dak id-dritt fil-każi ta' hitan li jaqsmu "btieħi, gonna jew għelieqi". Ma jistax jingħad li l-fondijiet rispettivi tal-kontendenti, kif huma l-lum, jaqgħu taħt waħda minn dawn il-kategoriji, billi dak ta' l-appellant huwa triq privata sugġetta għat-transitu pubbliku, u dak ta' l-appellanti hija art destinata għall-bini, u kif il-Qorti kellha okkażjoni tara fi-aċċess ilha żmien ma tiġi koltivata. U la darba dawk il-fondijiet mhumieħ "btieħi, gonna jew għelieqi", id-dispożizzjoni fuq imsemmija ta' l-art. 457 ma tistax tiġi applikata, billi dik hija dispożizzjoni eċċezzjonali li ma tippermettix interpretazzjoni estensiva. Barra mill-awtur ċitat fis-sentenza appellata, anki r-Ricci huwa ta' din l-opinjoni. Infatti, fil-koment għall-art. 559 tal-Kodiċi Ċivili Taljan, li għandu analogija ma' l-art. 457 tal-Kodiċi tagħna, huwa jgħid (Vol. II, para. 402, pag. 519) li dik id-dispożizzjoni "eccezionale, perchè

contro i principi di ragione, dà il diritto di costringere altri a fare una opera nella sua proprietà ed a concorrervi nella spesa; dunque va interpretata nel senso restrittivo e non estensivo"; u iżjed "il quddiem ikompli jghid:— "Non è però necessario che il muro di cinta divida casa da casa, cortile da cortile, giardino da giardino, ma può anche dividere fondi di natura diversa, purchè appartenenti ad alcune delle accennate categorie";

Ikkunsidrat;

Illi kif inghad fuq, il-hajt tal-maqjel kien esklużivament ta' l-appellati u ebda dritt fuqu ma kellu l-appellant, mentri l-hajt komuni, li kien jaqsam it-triq ta' l-appellant mill-fond ta' l-appellati gie minnhe minn persuni estranei minghajr il-kunsens jew htija ta' l-appellati jew ta' l-awturi taghhom. U ghar-ragunijiet fuq miġjuba l-appellant ma jistax jippretendi li jġieghel lill-appellati biex jergghu jtellghu dak il-hajt tal-maqjel jew biex jikkontribwixxu għall-ispiza tal-bini tal-hajt l-iehor, kif mitlub fi-cintazzjoni;

Għal dawn ir-ragunijiet u għal dawk ta' l-Ewwel Qorti, fi huma adottati;

Tirrespingi l-appell u tikkonferma s-sentenza mogħtija mill-Prim'Awla tal-Qorti Civili tal-Maestà tar-Re fit-28 ta' Ġunju 1946: bl-ispejjeż kontra l-appellant.